

سعودی عرب کے قومی دن کے حوالے !!!

تاریخ شاہد ہے کہ 23 ستمبر 1932ء کا دن سعودی عرب کی تاریخ میں بڑی اہمیت کا حامل ہے کہ اس روز نقشہ عالم پر ایک نئی مملکت کا ظہور ہوا جسے المملکت العربية السعودية کے نام سے یاد کیا جاتا ہے۔ اس سے پہلے یہ علک نجد و ججاز کے نام سے مختلف قبائل میں بٹا ہوا تھا۔ اب یہ مملکت عرب دنیا میں سب سے بڑی اور اہم مملکت ہے جس کا کل رقبہ 870000 مربع میل ہے۔ یہ ملک بڑے عظیم ایشیا کا حصہ ہے۔ اس کے مغرب میں بحر احمر، مشرق میں خلیج فارس، جنوب میں ملک یمن اور شمال میں اردن اور عراق ہے۔ اس کی آبادی تقریباً پونے دو کروڑ ہے۔ پچاس لاکھ سے زائد غیر ملکی افراد وہاں مختلف شعبوں میں خدمات انجام دے رہے ہیں۔ ان میں سے زیادہ افراد بر صغیر پاک و ہند سے تعلق رکھتے ہیں۔

ایک دور تھا جب صحرائے عرب میں مجاج کرام کے قافلے لٹ جایا کرتے تھے۔ قبائل اپنے چھوٹے چھوٹے مسائل پر آپس میں دست گبریاں رہتے تھے اور تلواریں نیام سے نکل آتی تھیں۔ لیکن جب مغفور الملک عبدالعزیز بن عبدالرحمٰن آل سعود نے اس نئی مملکت کی بنیاد رکھی اور اس کی زمامِ اقتدار سنبھال لی تو اس وقت انہیں بہت سی مشکلات اور مصائب کا سامنا کرنا پڑا۔ لیکن ان کے عزم مصمم اور مخلاصانہ مساعی میں اللہ تعالیٰ کی مدد شامل حال رہی اور انہوں نے اعلان کیا کہ اس ملک کا قانون، اللہ تعالیٰ کی کتاب قرآن مجید اور رسول اللہ ﷺ کی سنت مطہرہ ہے۔ پھر جزیرہ نماۓ عرب میں امن و سکون کا پرچم بلند ہوا۔ اس کے بعد نہ کوئی قافلہ لوٹا گیا اور نہ ہی قبائل نے آپس میں لڑائی جھگڑے کئے۔ یہ ملک امن و سلامتی کا گہوارہ بن گیا۔ قافلوں کو لوٹنے والے ان کے محافظ بن گئے۔

شاہ عبدالعزیز آل سعود کی مساعی جمیلہ، قائدات صلاحیتوں، اولو العزمی، تدبیر اور اسلامی اقدار فرمانروائی کا اعجاز تھا کہ مملکت سعودی عرب اپنی موجودہ شکل میں تشكیل پذیر ہوئی۔ جس نے توحید خالص اور سلفیت کا پرچم تھام رکھا ہے اور قبر پرستی کی تمام بدعتیں دم توڑ کر رکھنی ہیں۔ جس وقت شاہ عبدالعزیز آل سعود نے مملکت کا انتظام سنبھالا تو مولانا ابوالکلام آزاد نے کہا تھا کہ ”اب شریف حسین کے فتنہ سے یہ سر زمین مقدس پاک ہو گئی ہے اور اس طرح وہ عظیم الشان اسلامی ریاست کمکل ہو گئی ہے جس کا شرف، قدرت الہی نے شاہ عبدالعزیز آل سعود کے نام لکھ دیا تھا۔ اب نہ صرف سرز میں ججاز بلکہ جزیرہ العرب کیلئے بالکل ایک نئی

صورت حال پیدا ہو گئی ہے اور جزیرہ العرب کا سب سے بڑا انسان ہمارے سامنے نمودار ہو گیا ہے اور ایک عظیم مستقبل اس کے عقب میں ہے۔ اب صدیوں کے بعد مسلمانانِ عالم کو موقع ملا ہے کہ سر زمین ججاز کی تجدید و اصلاح کے خواب کی تعبیر ڈھونڈ دیں۔“

ایک دنیا اس امر کی معرفت ہے کہ حکومت کے اس محل کو جس کی بنیاد شاہ عبدالعزیز آل سعود نے رکھی تھی، خادم الحریمین الشریفین شاہ فہد بن عبدالعزیز نے اسے نئی رفتلوں سے ہمکنار کر دیا تھا۔ اب خادم الحریمین الشریفین ملک عبداللہ بن عبدالعزیز حفظ اللہ تعالیٰ انہی خطوط پر گامزن ہیں اور عالم اسلام کے قائد ہیں۔ مسلمانوں کو رشتہ وحدت میں مملک کرنے، اسلامی اتحاد کو فروغ دینے اور اسے مشکم کرنے کیلئے اپنی مسامی جمیلہ برائے کار لار ہے ہیں۔ اس کے ساتھ ساتھ انہوں نے حرمین الشریفین کی توسعی اور اس کی تزیین کیلئے خزانوں کے منہ کھول رکھے ہیں اور حاجج کرام کو ہر سہولت دینے کیلئے مملکت کے کئی شعبے سرگرم عمل رہتے ہیں۔ اب حاجج کرام اور زائرین کیلئے مکہ مکرہ سے مدینہ طیبہ تک ریلوے لائن بچانے کا منصوبہ زیر عمل ہے۔

سعودی عرب کی حکومت کی داخلی سیاست اور طرز حکومت اسلامی ضابطوں کے تابع ہے۔ اس کا نظام شورائی ہے۔ مجلس شوریٰ میں ارباب حل و عقد اور علماء و مشارخ موجود ہیں جن سے رائے اور مشورہ لیا جاتا ہے۔ بعد ازاں اس کی روشنی میں سرکاری حکم جاری کیا جاتا ہے۔ آل سعود میں جتنے بھی حکمران آئے ان سب کی سی مشترک، اسلامی اقدار کی فرمائزی، فلاحی مملکت کا قیام اور امن و امان کا استحکام ہے جس کے نتیجے میں جرائم نہ ہونے کے برابر ہیں۔ عدالتوں میں مقدمات بھی نہایت کم ہوتے ہیں۔ یہ چیزیں عظیم قربانیوں، طویل جدوجہد اور اسلام کی فرمائزی کا حاصل ہیں۔ جناب ڈاکٹر عبداللہ عبدالحسن الترکی یکٹری جزل رابطہ عالم اسلامی نے لکھا ہے اور سعودی عرب کو یہ امتیاز حاصل ہے کہ دنیا بھرا اور عالم اسلام میں وہ واحد ملک ہے جس میں دین اور سیاست دونوں ملکا ہیں۔ اس بنابر اس کی سیاست کا تعلق دعوت اسلام سے بھی ہے۔

ملک عبدالعزیز رحمہ اللہ تعالیٰ نے جب سعودی عرب کو متعدد کیا تو اس کی سیاست کی بنیاد دین پر رکھی، پھر تحریباتی اور واقعاتی طور پر سعودی عرب نے دور حاضر میں یہ ثابت کر دیا کہ سیاسی اور معاشرتی میدان میں وہ دین و دعوت کی بنیاد پر ترقی کی شاہراہ پر گامزن ہے۔ یہی وجہ ہے کہ سعودی عرب مغربی کلچر کے حملوں سے محفوظ ہے۔ اس نے اپنے معاشرے میں اسلامی اور عربی کلچر کی پابندی کی ہے جب کہ دیگر اسلامی ممالک مغربی کلچر سے متاثر ہوئے بغیر نہیں رہ سکے۔ ترقی کی آڑ میں وہ مغربی کلچر کے رنگ میں رنگتے چلے گئے۔ جب کہ سعودی عرب نے زندگی کے

تمام شعبوں میں بھر پور ترقی کی اور اپنے کلچر اور شخص کو بھی برقرار رکھا۔ سعودی عرب کے اس تجربے نے ثابت کر دیا کہ مکمل طور پر اسلامی اور دینی بنیادوں پر اگر کسی حکومت کو استوار کیا جائے تو اس کی ترقی میں کوئی چیز حائل نہیں ہو سکتی۔ زندگی کے تمام شعبوں میں ترقی کے باوجود سعودی عرب، مغربی ممالک کے ان منفی اثرات سے محفوظ ہے جن سے دیگر عرب ممالک، ایشیا اور افریقہ کے مسلم ممالک محفوظ نہ رہ سکتے۔

حکومت سعودیہ کا یہ بھی بڑا کارنامہ ہے کہ اس کے حکمرانوں نے مملکت کے مختلف علاقوں کے دورے کئے تاکہ قوم میں محبت و مودت اور بھائی چارے کی قدر یہ تو انہوں نے اور ترقی و استحکام کے ستونوں کو مضبوط کیا جائے۔ حکومت نے تعلیم کی بنیادوں کو مستحکم کرنے کا بیڑا اٹھایا اور ملک میں مدارس و یونیورسٹیوں کا جال بچھادیا۔ جس کے نتیجہ میں ملک میں جہاں دینی تعلیم عام ہوئی ہے وہاں عصری علوم پر بھی پوری توجہ مرکوز کر رکھی ہے۔ جن سے وسائل پیدا کر کے ترقی کی نئی راہیں استوار ہو رہی ہیں۔ بھی بات یہ ہے کہ سعودی عرب میں آج تعلیم کا آفتاب نصف النہار کی منزل پر ہے اور حکومت نے علمی، تحقیقی اور شفافی میدان میں ترقی کی بہت سی منزلیں طے کی ہیں۔

یہ حکومت سعودی عرب کا اعزاز ہے کہ شریعت کے مطابق احکامات نافذ کرنے کی وجہ سے دنیا میں ایک مثالی مملکت تسلیم کی جاتی ہے۔ اس کا عقیدہ اور عمل دونوں ہی شریعت اسلامیہ کے تابع ہیں۔ وہ عملی ترقی، خوشحالی اور امن و امان میں اپنی مثال آپ ہے۔ اللہ تعالیٰ نے اسے قدرتی وسائل سے مالا مال کر رکھا ہے اور اس نے بھی دنیا بھر کے نادار و مجیور مسلمان بھائیوں کے تعاون امداد میں بھی بھی دریغ نہیں کیا۔ ماضی قریب میں وطن عزیز جس المناک اور خوفناک سیلا ب کی تباہ کاریوں کا شکار ہوا، سعودی عرب سیلا ب زدگان کی امداد اور بھائی میں دنیا کے تمام ممالک سے سبقت لے گیا۔ شاہ فہد بن عبدالعزیز نے کہا تھا کہ پاکستان اور سعودی عرب اصل میں دو ملک نہیں بلکہ ایک ملک کے دونام ہیں۔ یہی وجہ ہے کہ سعودی عرب نے ہمیشہ مسئلہ کشمیر میں پاکستان کے موقف کی حمایت کی ہے۔ اسی طرح مسئلہ فلسطین میں سعودی عرب کا موقف امت مسلمہ کی امنگوں کی عین مطابق ہے۔ اس نے آج تک اسرائیل کو تسلیم نہیں کیا۔ اب خادم الحریمین الشریفین شاہ عبداللہ بن عبدالعزیز بھی اسی پالیسی پر گامزن ہیں۔

سعودی عرب نے تبلیغ اسلام، قرآن مجید کی اشاعت اور اس کی مفت تقسیم، تعمیر مساجد، اسلامی مرکز کا قیام، مختلف ممالک میں مبعوثین کا تقرر اور دینی لشیخوں کی اشاعت و تقسیم کے سلسلہ میں اس کی خدمات ناقابل فراموش ہیں۔ سعودی عرب کے یوم الوطنی کے موقع پر ہم اعیان حکومت اور اسلامیان مملکت کو مبارک باد پیش کرتے ہیں اور دعا گو ہیں کہ اللہ تعالیٰ اسے ترقی و استحکام کی بہاروں سے ہمکنار کرتا رہے اور وہ امت مسلمہ کیلئے پہلے سے زیادہ باعث خیر و برکت اور فلاح و کامرانی کا ذریعہ بنے۔ آمین! (بشكريه هفت روزه "اصل حدیث" لاہور)